

Jiena tgila

...ISSA X'SE NAGHMEL?

Pubblikazzjoni ta' LifeLine Malta

IBBAŻATA FUQ STEJJER VERI





Ikkuntatjana

- Ibgħatilna email fuq: lifeline@lifenetwork.eu
- Servizz ta' Chat: 24/7 fuq www.lifelinemalta.eu
- Help Line: Ċempel fuq **2033 0023**
(ghal Sejhiet ta' Emergenza u Appoġġ)

Uffiċċju: Mit-Tnejn sal-Ġimgħa | 08:00-16:00

Ċemplilna. Nirrangaw ħin u post fejn ikun l-aħjar għalik biex nitkellmu.

Ringrazzjamenti

LifeLine Malta Pregnancy Help Unit tixtieq tiringrazzja lill-isponsors, lill-istaff u lill-voluntiera kollha għad-dedikazzjoni tagħhom lejn il-familja LifeLine Malta. Nirringrazzjaw lill dawk il-persuni kollha li jafdawna b'ħidma biex naghtuhom appoġġ f'mument ta' sfida. Nirringrazzjawhom għall-kuraġġ u r-reżiljenza tagħhom fl-ghażla favur il-hajja għat-tarbija tagħhom. Ahna nhossuna onorati li ngħinu lil kull persuna minnkom.

Nixtiequ nirringrazzjaw lill-Ministeru għall-Familja, Drittijiet tat-Tfal u Solidarjetà Soċjali tal-ghajnuna finanzjarja tagħhom fl-istampar ta' dan il-ktejjeb.

KONTENUT

Min aħna	05
Servizzi li noffru	07
X'tistenna min għandna	09
Stejjer	
Storja 1. Victoria: Storja ta' tama minkejja disperazzjoni dejjem tiżdied	13
Storja 2. Maria: Deciżjoni kuraġġuża favur l-adozzjoni minflok abort	15
Storja 3. Kay: Habiba li ghenet lil Kay fit-tqala mhux ippjanata tagħha	17
Storja 4. Nicole: Tarbija fil-ġuf issalva lil ommha mill-vizzju tad-droga	19
Storja 5. Vanessa: Konfuża dwar tqala mhux ippjanata	21
Storja 6. Caroline: Jiddispjaċiha li ordnat il-pillola biex tkun tista' tagħmel abort	23
Storja 7. Marisa: Għażlet li żżomm lit-tifel tagħha wara li kienet stuprata	25
Storja 8. Precious: Wehida u tqila f'pajjiż barrani	27

Storja 9.	Brave: Tqila b'appoġġ ta' ħabiba waħda biss.....	28
Storja 10.	Claire: Studenta universitarja tilqa' l-sfida ta' tqala mhux ippjanata	29
Storja 11.	Sandra: Omm tqila b'żewġt itfal ma' sieheb abbużiv....	30
Storja 12.	Joanne: Mara qrib l-erbghin sena – wehidha, tqila u beżgħana	31
Storja 13.	Elaine: Terga' tibda trabbi wara 15-il sena	32
Storja 14.	Irene: Qrib l-erbghIn u tqila b'tewmin	33
Storja 15.	Martina: Ahbar xokkanti għal koppja ta' adoloxxenti ...	34
Storja 16.	Marion: Omm tqila appoġġjata minn bintha	35
Storja 17.	Catherine: Tqila u mitluqa waħedha f'sitwazzjoni diffiċli	36
Storja 18.	Elena: B'sitt xhur tqala ħarbet minn ambjent perikoluż u insikur fid-dar	37
Storja 19.	Nadine u Thomas: Koppja mitlufa u mbeżża' bl-aħbar ta' tqala mhux ippjanata	38
Storja 20.	Grace: Tieġu ħsieb żewġha marid u tqila bir-raba' wild tagħhom	39

MIN AĦNA



Sapport waqt tqala mhux ippjanata!

Il-ħajja qatt m'hija ward u żahar. Ħafna drabi, persuna tkun għaddejja fil-ħajja mingħajr problemi meta f'daqqa waħda tiġrilha xi ħaġa mhux mistennija. Tista' tkun problema żgħira, li dik il-persuna tista' telgħibha faċilment wehidha jew bl-għajnuna tal-għeżież tagħha. Madankollu xi drabi, persuna ssib ruħha f' maltempata li tħalliha bla nifs, konfuża — u aghar minn hekk — tħossha kompletament wehidha. Imma wehidha ma tkunx. Aħna 'chat' jew telefonata 'l bogħod qegħdin.

Is-servizz ta' Lifeline Malta jitmexxa minn Life Network Foundation Malta u aħna qiegħdin hemm għalik. Il-ħajja umana, mill-konċepiment sal-mewt naturali, hi mprezzabbli u unika. Inti prezzjuża u unika, u daqstant iehor hi prezzjuża t-tarbija li hemm fil-ġuf tiegħek. Mhux kull tqala tkun ippjanata jew saħansitra milqugħha. Tista' ssejtni meta mara l-inqas li tkun qed tistennieha, meta tfajla tkun għadha l-iskola, jew meta tarbija tkun l-aħħar ħaġa li tkun trid f'dak iż-żmien. It-tqala tista' tkun riżultat ta' abbuż, inċest, jew vjolenza.

Tqala tista' tkun ippjanata iżda jkollha kumplikazzjonijiet mediċi li jaffettwaw jew lill-omm jew lit-tarbija u għalhekk dawn jistgħu jwasslu għal xi kriżi. L-aħbar li t-tarbija fil-ġuf jista' jkollha diżabiltà, kumplikazzjonijiet mediċi oħra jew ċans żgħir ta' sopravivenza, sew fil-ġuf jew wara t-twelid, tista' tkun aħbar iebesha wisq għall-ġenituri. Dawn is-sitwazzjonijiet u oħrajn jistgħu jwasslu għall-paniku u ansjetà.

Kull tqala hi differenti, u kull mara tista' tesperjenza — jew ma tesperjenzax - ċirkustanzi li jbidlulha hajjitha. Tkun xi tkun is-sitwazzjoni tiegħek, LifeLine Malta tipprovdu l-appoġġ meħtieġ għaċ-ċirkostanza speċifika tiegħek.

Permezz ta' LifeLine Malta, ahna nagħtu valur lil kull hajja umana mill-konċepiment sal-mewt naturali. Nagħmlu dak kollu li nistgħu biex ngħinu lil kull persuna tagħmel għażliet favur il-hajja. Nipprovdu l-assistenza Prattika, Psikoloġika u Materjali li mara jkollha bżonn meta thoss li d-dinja tagħha qed tiġġarraf u tkun qed tiflek kull tama.

LifeLine Malta toffri kura personali, appoġġ ta' hbiberija u professjonalità, f'ambjent sikur lin-nisa u lil dawk kollha li jkollhom bżonn l-għajjnuna mhux biss waqt it-tqala iżda wkoll wara t-twelid. Dan isir billi tipprovdi sapport kontinwu sakemm dawn il-persuni jsiru indipendenti u ma jkollhomx iktar bżonn dan l-appoġġ.



SERVIZZI LI NOFFRU

Servizz Chat onlajn 24/7: www.lifelinemalta.eu

Servizz bit-telefon: 2033 0023

Tipprovdi ambjent li, permezz tiegħu, kull persuna li ċċempel għall-għajjnuna tista' tiddiskuti l-problemi tat-tqala b'mod sikur u kunfidenzjali.

Servizz ta' posta elettronika/e-mail: lifeline@lifenetnetwork.eu

Il-professjonisti u n-nies mharrġa tagħna... dejjem lesti u disponibbli biex jgħinuk jekk:

- Qed tesperjenza kriżi waqt tqala mhux ippjanat,
- Qed tiffaċċja dijanjożi kerha, jew
- Qed tipprova ssib serġan wara li tkun għamilt abort.

Huma mharrġa biex jgħinuk tagħmel il-kuntatti tajba meħtieġa ma' nies li joffru servizz professjonali u riżorsi oħra addattati skont il-meħtieġa partikolari ta' dik il-persuna.

LifeLine Malta flimkien ma' [SaveOne Europe](http://www.saveoneeurope.org/en/saveone-europe) għandhom l-għan li jdewwu r-ruħ imwegġa' wara abort.

SaveOne hu programm f'għaxar stadji li joffri proċess effettiv ta' fejqan lil nisa, irġiel, koppji, membri ta' familthom u ħbiebhom biex jgħinuhom iġorru l-piż u jkunu jifilhu għall-uġiġh u d-dispjaċir ta' abort tul haġġithom.

Għal iktar informazzjoni dwar SaveOne programme li toffri LifeLine Malta, jekk jogħġbok ċemplilna fuq **2033 0023** jew żur is-sit **www.saveoneeurope.org/en/saveone-europe**



Ahna noffru wkoll:

- Testijiet tat-tqala
- Pariri waqt it-tqala
- Ultrasounds
- Pariri ta' appoġġ lill-irġiel, familji u hbieb biex jappoġġjaw lill-omm
- Ghajnuna materjali
- Klassijiet għal qabel it-twelid u għall-ġenituri godda
- 'SaveOne' kura wara abort
- Informazzjoni u Riferimenti dwar Adozzjoni u Fostering
- Assistenza dwar skemi ta' benefiċċji soċjali.

X'TISTENNA MIN GĦANDNA

Privatezza

Meta tikkuntattja lil LifeLine Malta, tista' tkun ċerta li ż-żjara tiegħek u kwalunkwe informazzjoni li taqsam magħna huma kompletament kunfidenzjali. Aħna ma naqsmu l-ebda informazzjoni personali dwarek jew iż-żjara tiegħek ma' hadd li mhux parti mill-organizzazzjoni tagħna.

Rispett

Għand LifeLine Malta, int se tiġi milqugħa mill-istaff professjonali tagħna b'mod sensittiv u rispettuż. Aħna mhux se niġġudikawk jew nipressawk bl-ebda mod.

Informazzjoni u Għażliet

Mingħand LifeLine Malta, int se tirċievi informazzjoni preċiża u onesta dwar firxa ta' suġġetti, inklużi sintomi ta' tqala, abort, adożzjoni, trobbija, STDs, u saħħa sesswali.

Ikkuntattjana

- Ibghatilna email fuq: lifeline@lifenetwork.eu
- Servizz ta' Chat: 24/7 fuq www.lifelinemalta.eu
- Help Line: Ċempel fuq **2033 0023**
(għal Sejħiet ta' Emergenza u Appoġġ)

Uffiċċju: Mit-Tnejn sal-Ġimgħa | 08:00-16:00

Ċemplilna. Nirrangaw ħin u post fejn ikun l-aħjar għalik biex nitkellmu.





STEJGER



Victoria

L-istorja partikolari ta' Victoria bdiet meta din ghamlet telefonata kunfidenzjali fuq il-Help Line taghna. Din il-mara li kienet ser issir omm kellha bżonn is-sapport taghna. Kienet għadha żagħżuha u b'tama qawwija għal hajja mimlija affarijiet sbieħ għaliha. F'daqqa wahda inbidel kollox f'hajjitha meta skopriet li kienet tqila. Sa dak il-hin kienet hasbet li kellha pjan perfett għal hajjitha iżda issa, wara mument fejn aġixxiet b'impuls, kollox tar mar-rih!!

Iddeċidiet li tfittex l-għajjnuna u kkuntattjatna permezz ta' Facebook messenger. Għall-ewwel żjara taghha, Victoria kellha maghha lill ommha u lis-sieheb taghha li kien ukoll missier it-tarbija. F'atmosfera ta' kalma assoluta, fissritilna l-problemi taghha. Minghajr ma ġġudikajniha bl-ebda mod, fittixna l-ewwel soluzzjonijiet u offrejnilha akkomodazzjoni. Ghalkemm il-familja taghha kienet lesta tgħinha f'dan l-aspett. Victoria qaltilna li għall-ewwel il-ħafna problemi taghha dehrulha li kienu problemi bla soluzzjoni sforz ix-xokk li kienet hadet. U ma setgħet taħseb fl-ebda żblokk mis-sitwazzjoni li kienet sabet ruhha fiha. Madankollu, wara li qagħdet taħsibha, Victoria ċempltilna u qaltilna li kienet iddeċidiet li t-tarbijakienet ser iżżommha.

Minkejja li ma kenitx qed toqgħod fil-maternity home taghna, iddeċidiet li tibqa' f'kuntatt maghna. Żammitna infurmata dwar kull stadju billi kienet tibagħtilna scans u informazzjoni tul iż-żmien tat-tqala kollu u konna aħna li rċevejna l-ewwel ritratt tat-tarbjia taghha, hekk kif welditha.

Komplejna ngħinu lil Victoria sakemm reġghet lura għax-xogħol wara li t-tarbija tagħha li kienet għadha kemm telqet timxi fdatha f'idejn ċentru li jiehu hsieb it-tfal. Issa hija finanzjarjament indipendenti u ma għandhiex bżonn iktar ta' support finanzjarju u materjali. Żammet ukoll relazzjoni tajba ma' missier it-tarbija u t-tnejn li huma qed jippjanaw li jsiru uffiċjalment familja fil-gejjieni qrib.

Għalina kien ta' unur li stajna ngħinu bil-qalb kollha lil Victoria u lill-familja tagħha. Huma saru jagħmlu parti mil-familja estensiva tagħna. Nammiraw il-kuraġġ u d-determinazzjoni ta' Victoria u nixtiequ nestendu din ix-xewqa lil nisa oħra li f'ċirkostanzi ta' sfida bħal dawn, jagħzlu l-ħajja tat-tarbija qabel kollox.



Maria

Maria giet Malta biex issib ix-xoghol. Kellha magħha lit-tifel tagħha ta' tliet snin. Kienet ferhana li waslet Malta u mimlija tama għall-futur tat-tnejn. Minn dejjem kienet mara ħabrieċa, kompetenti u dejjem lesta biex taħdem. Madankollu wara 'one night stand', ħajjitha inbidlet għal kollox. Kienet hasbet li ma setgħetx tinqabad tqila. Imma l-period ma ġiehiex u meta ttestjat għat-tqala sabet li kienet tabilhaqq tqila! Taha attakk ta' paniku u ċemplitilna. Ma setgħetx temmen li kienet saret tqila wara biss 'one night stand' ma' boyfriend antik li kellha. Kienet żgura li hekk kif isir jaf b'dan, huwa kien ser jaħrab jiġri u jitlaqha. Għalhekk hasbet li kellha għażla waħda – dik li tehles mit-tarbija!

Kienet fi stat ta' paniku kbir hekk kif fid-disperazzjoni li qabditha ppruvat issib żblokk għas-sitwazzjoni li kienet fiha.

Kienet qed thosha wehida bit-tifel tagħha ta' tliet snin f'pajjiż barrani. Hasset li ma kellha lil hadd ma' min setgħet tiftaħ qalbha – la familja u lanqas ħbieb tal-qalb – ebda support jew wiċċ ta' ħabib sinċier! Il-boyfriend tagħha telaqha wehida hekk kif sar jaf bl-aħbar tat-tqala tagħha eżatt kif hasbet li kien ser jagħmel!

Hasset id-dinja tiġġarraf għal kollox quddiemha.

Kienet qed tibza' li setgħet titlef ix-xoghol u qabadha paniku kbir għax ma kenitx taf kif wehida kienet ser tiehu ħsieb uliedha. Kellha bżonn ukoll issib post fejn toqgħod billi l-kera li kienet qed thallas kienet għolja ħafna u kienet qed qad tiswiella tliet kwarti mill-paga miżera li kienet taqla'!

Propju f'dan il-mument ta' paniku kbir, Maria ċemplet il-helpline 20330033. Wiehed min-nies imharrġa tagħna wegħibha.

L-iktar problema urġenti li riedet issolvi kienet dik tal-akkomodazzjoni. Id-dar tal-maternità tagħna fil-Mosta kienet għada mhux lesta biex tibda tilqa' l-ommijiet. Għalhekk sibnilna akkomodazzjoni temporanja sakemm xahar wara ftaħna l-bibien tad-dar. Maria kienet l-ewwel residenta tagħna. Hemmhekk hija sabet rifuġju, kura medika u wkoll min jiehu hsieb lit-tifel żgħir tagħha. B'hekk setgħet tkompli taħdem u tkompli bit-tqala.

Komplejna nassistu lil Maria u tajnieha s-sapport emozzjonali li tant kellha bżonn. Għiniha wkoll biex tagħmel appuntamenti għall-żjarat mediċi qabel welldet, inkluż l-appuntamenti għal ultrasounds li fihom saret taf li kien ser ikollha tifla. Dan kien mument deċiżiv għal Maria! F'daqqa waħda t-tarbija kienet hemm u setgħet taraha. Rabbiet il-kuraġġ u bdiet tistenna bil-herqa l-jum meta tkun tista' tara lil bintha wiċċimbwiċċ.

Meta waslet biex twelled, Maria sabet is-sapport tat-tim kollu tagħna. Xi hadd mit-tim kien magħha hija u twelled lil bintha. Għall-isptar tajnieha dak kollu li kellha bżonn, inkluż il-basket għall-isptar, ikel, hwejjeg, ġugarelli u fuq kollox hafna mħabba vera. Għalina kien ta' privileġġ naraw lil Marija tiltaqa' mat-tarbija tagħha. Bejniethom nibtet imħabba mal-ewwel daqqa t'għajn!

Maria ddeċidiet li l-aħjar għat-tarbija kienet li tagħtiha għal adożzjoni. Ahna assistejna lil Maria tul il-proċess kollu. Illum Maria għandha impjeg stabbli u għandha biżżejjed biex tgħix flimkien ma' binha. Iżżomm kuntatt regolari mal-familja li qed trabbi lil bintha u ssegwieha tikber mill-qrib.

Maria thoss paċi f'qalbha għax ċerta li ħadet l-aħjar deċiżjonijiet u fuq kollox ferhana li għażlet il-ħajja tat-tarbija qabel kollox.

Kay

Fl-età ta' sebgha u ghoxrin sena, Kay omm ta' tifel ta' sitt snin, kellha relazzjoni qasira u xejn stabbli kkaratterizzata minn argumenti l-hin kollu, meta harget tqila. Gurnata minnhom il-koppja argumentaw bil-kbir u l-boyfriend talabha tagħmel abort. Kissrilha l-mowbajl, tefgħalha hwejjigha litteralment barra t-triq u keċċieha mid-dar bit-tifel b'kollox.

Habiba tagħha ċomplet lil 'LifeLine' u spjegat kif Kay kellha problemi kbar u ma kellha imkien fejn tmur. Kienet fi stat prekarju u kellha bżonn hafna għajnuna. Stajna ndaħħluha mill-ewwel fid-dar tal-maternità tagħna flimkien ma' binha ta' sitt snin. Komplet bit-tqala bl-għajnuna tagħna u ahna tajnieha l-għajnuna kollha li kellha bżonn. Ghiniha wkoll biex issib xogħol u daħħalnha fil-lista ta' dawk eliġibbli għal servizzi oħra ta' sappport bħala mara li qed trabbi lil uliedha wehidha.

Qattgħet sena fid-dar tal-maternità u meta waslilha ż-żmien, weldet it-tarbija. L-ewwel haġa li qalet malli weldet lit-tarbija tagħha kienet, "X'wahda din x'kont ser nagħmel b'idejja!". Ma kellhiex fomm biex tiringrazzjana tas-sappport kollu li tajnieha. Hija tal-fehma li dan lilha għinha biex tiddeċiedi biex ma tagħmilx abort. Minflok kienet iddeċidiet li tkompli bit-tqala biex fl-aħħar welldet li din il-ġoġja.

Lifeline baqgħet hemm f'hajjitha anki wara li welldet. Issa setgħet ukoll tmur tgħix ġewwa appartement u minkejja li għaddha xi żmien, hija tkompli tinfurmana u tghidilna li kemm hi kif ukoll iż-żewġ



uliedha sejr in tajjeb. Ahna għadna f'kuntatt magħha u ngħinuha f'dak kollu li jkollha bżonn; kultant niltaqqgħu magħha u nieħdu kafé flimkien u b'hekk nibqgħu f'kuntatt kontinwu magħha għax għalina hija saret parti mill-familja tagħna.

Nicole

Nicole kellha 25 sena. Kienet omm ta' żewġt itfal u meta kienet tqila bit-tielet tarbija għaddiet minn żmien diffiċli hafna. Kienet bdiet tiehu d-drogi u meta saret taf li kienet tqila, kienet fil-periklu li ssir dipendenti minnhom. Sfortunatament meta saret taf li kienet tqila, il-familja tagħha ma riditx tissapportja iktar u bdiet tippressaha biex tagħmel abort. Minhabba d-dipendenza tagħha fuq id-droga, kellha bżonn ukoll l-għajjnuna ta' servizzi oħra speċjalizzati. Hija u tipprowa tikkontrolla d-dipendenza tagħha fuq id-droga, il-pessjoni tal-familja biex hija tagħmel abort kompliet bla waqfien. Darba fost l-oħrajn meta kienet fuq l-internet, sabet is-sit, LifeLine pregnancy help.' Ċomplet għall-għajjnuna u wiehed min-nies imħarrġa tagħna mar jiltaqa' magħha. Wara din il-laqqha Nicole rrealizzat li bil-għajjnuna tagħna setgħet terġa' tibni hajja ġdida għaliha u għat-tliet uliedha. 'LifeLine' għinha wkoll biex terġa' tagħmel paċi mal-familja. Tkellmu mal-familja dwar id-deċiżjoni li kienet hadet Nicole u din ir-rikonċilazzjoni lil Nicole għenitha hafna. Meta saret taf li l-familja tagħha kienet ser tissapportja lilha u lil uliedha, Nicole hasset li setgħet tkompli tgħix hajjitha u timxi ' l quddiem. Lifeline setgħet ukoll tissapportja lill-familja tagħha ; b'hekk Nicole setgħet terġa' tgħix mal-familja tagħha wara perjodu ta' riabilitazzjoni.

It-tqala tagħha kompliet bla ebda kumplikazzjoni u welldet tifel b'saħħtu imdawwra u ssapportjatha mill-familja tagħha kollha. Biss mhux kollox kien sew għal Nicole. Ftit wara li welldet lit-tifel, Nicole reġgħet bdiet tiehu d-droga – xi haġa normalissima u

tista' tigrì faċilment. Nicole ddeċidiet li tibda tagħmel programm ta' riabilitazzjoni mid-droga biex tohròg mis-sitwazzjoni li fiha kienet tinstab u fuq kollox tiproteġi lit-tliet uliedha.

Meta temmet il-programm ta' riabilitazzjoni b'suċċess, telqet miċ-ċentru u bdiet tgħix f'appartament billi setgħet thallas l-akkomodazzjoni tagħha. Issa Nicole hija impjegata full-time, ma għadhiex iktar dipendenti mid-droga u tista' tgħix hajja normali flimkien mat-tliet uliedha.

Ahna tassew ferhanin li Nicole sejra tajjeb u li baqgħet grata lejna li ghiniha biex ma tabortiix it-tielet wild tagħha. Għadna f'kuntatt magħha il-hin kollu u nissapportjawha f'dak kollu li jkollha bżonn. Kultant tiġi ssellmilna l-uffiċċju tagħna jew tmur sad-dar mat-tliet uliedha.



Vanessa

Kollox beda wara laqgħa urgenti. Vanessa, tfajla żagħżugħa ta' għoxrin sena kienet trawmatizzata meta qasmet magħna l-aħbar ta' tqala mhux mistennija. Filwaqt li hija kienet favur il-ħajja, ma setgħet tara ebda alternativa minn din id-dilemma hlief li tagħmel abort. Hassitha mbażża' u wehidha. U giet għal sessjoni magħna. Ma waqfitx tibki. Biss wara xi siegħa titkellem magħna, hassitha ssapportjatha u bdiet thossha aħjar. Saret taf bis-servizzi ta' sapport li noffru u talbitna biex terġa' tiġi tkellimna.

Il-paniku li kellha beda jonqsilha hekk kif bdiet tirrealizza li kien hemm soluzzjoni. Fehmet li dak li kienet qed taħseb li ma kienx ser ikun possibbli għaliha li trabbi t-tarbija ma kienx minnu. U propju f'dan il-mument ftakret li hi kienet favur il-ħajja u f'daqqa wahda intebbet kemm kienet prezzjuża l-ħajja ta' din it-tarbija. Dan għena biex tbiddel id-deċiżjoni li kienet ħadet li tagħmel abort u minflok hasbet li tkompli sejra bit-tqala. Iktar ma t-tqala bdiet tavvanza, l-quddiem, iktar beda jikbrilha l-eċċitament u kellha seba' mitt sena sakemm twelled u tiltaqa' wiċċimbwiċċ mat-tarbija.

Għamilna appuntament biex tagħmel ultrasound.

U kien hemm sorpriża oħra tistennieha!

Saret taf li kienet ser ikollha tewmin!

Din l-aħbar mhux mistennija mlieta b'ferħ bla tariff. Issa kienet żgura li kienet ħadet l-aħjar deċiżjoni u fehmet li kienet salvat il-ħajja mhux ta' wild wiehed imma ta' tnejn.



Naturalment għall-ewwwel bilkemm riedet temmen imma bdiet thossha hekk ferħana u kellha sens ta' paċi f'qalbha. Biss għal Vanessa l-avventura kompliet! Waqt waħda mill-viżti tas-saħħa, it-tobba tawha djanjoži xejn pożittiva għal tarbija minnhom! Ahna qsamna din l-aħbar hażina magħha u ssupportjaniha. Vanessa ddeċidiet li tiċcelebra kull ġurnata tqala, jum b'jum u tistenna kull jum li jgħaddi bis-subien li kellha f'ġufha. Konna hdeha fit-twelid! Kellha l-isbaħ sorpriża - finalment irriżulta li t-tfal twieldu t-tnejn b'saħħithom! L-esperjenza tagħha hija u ġgorr f'ġufha u fl-aħħar twelled it-tewmin bidlitilha hajjitha ta' taht fuq. Kienet sabet is-sens veru f'hajjitha - dik li ssir omm għal dawn iż-żewġ itfal tagħha u ma taqta' qalbha qatt fil-hajja.

Caroline

Caroline ċomplet il-HelpLine fi stat ta' paniku kbir billi hasbet li l-hin kien kontrieha u li ma kellhiex għażla oħra għajr li tabortixxi. Fil-fatt kienet diġa ordnat u rċeviet il-pilloli biex tagħmel abort (RU486) bil-posta.

L-ikbar inkwiet ta' Caroline kien li ma kenitx fi stat li tipprovdi u tiegħu hsieb it-tarbija tagħha wehida u b'salarju wiehed u miżeru. Qabel ma ħadet il-pillola biex tabortixxi, iddeċidiet li ċċemplilna.

Caroline skopriet li fil-fatt ma kenitx wehida u li setgħet tutilizza bosta servizzi ta' support. U għalhekk anki wehida setgħet jirnexxilha. Minn telefonata waħda għamlet bosta u fl-aħħar il-tqajna magħha. Bil-mod il-mod kienet qed tiskopri x'kien qed jinkwetaha u kif setgħet issovi l-problemi tagħha. Għalhekk iddeċidiet li żżomm it-tarbija u l-pilloli fflaxxjathom fit-tojlit!

Hekk kif hija kompliet trabbi l-kuraġġ, mtliet bit-tama u bl-eċċitament biex tilqa' lit-tarbija tagħha fid-dinja u bdejna naraw bidla sostanzjali fl-imġiba tagħha.

Caroline bdiet issegwi kura prenatali. Hija u tiskopri kif it-tarbija tagħha kienet qed tikber, iktar bdiet tirrealizza kemm kienet prezzjuża l-ħajja tat-tarbija tagħha. Is-sitwazzjoni finanzjarja tagħha kienet għadha qed tinkwetaha imma ma kenitx aktar raġuni sinjifikanti biżżejjed biex twarrab ir-rigal sabih tat-tarbija li kellha.

Caroline sabet il-ferħ malli aċċettat it-tqala. Bdiet thares il-quddiem bi stennija għat-twelid tat-tarbija tagħha. Is-sapport li stajna noffru lil Caroline kien wiehed sostanzjali. Tajnieha hwejjeġ essenzjali bħal

l-ewwel baby bag, baby carrier komdu, provvista regolari ta' ħalib u kott abjad komdu u dawn kollu wassalnihomlha d-dar tagħha permezz tal-volontira tagħna.

Illum din l-omm u bintha ta' sena huma inseperabbli. Ahna ghennihom biex imorru jghixu f'akkomodazzjoni shared, komda u sikura u niehdu gost biż-żjarat regolari tagħhom filwaqt li niehdu gost narawhom mexjin il-quddiem f'ħajjithom.



Marisa

Ta' età żghira Marisa giet stuprata. It-trawma li għaddiet minnha kienet tal-biki. Hija diġà kienet tieħu d-drogi, u meta giet abbużata waqgħet f'dipressjoni, kien f'dan l-istat li ċemplitilna tolfoq fuq it-telefon. Kien ittardjalha l-period! Tajnieha parir biex tagħmel it-test tat-tqala għandna jew fejn trid hi u ċċemplilna r-riżultat. Fil-fatt ċemplitilna u kkonfermatilna li kienet tqila. Riedet tabortixxi t-tarbija billi ma setgħet taħseb f'ebda soluzzjoni oħra. Marisa kellha bżonn ta' hafna imħabba sinciera. U wkoll hafna iktar ħin mat-tim ta' support tagħna.

Biż-żmien Marisa bdiet tifhem li jekk itemm il-ħajja tat-tarbija tagħha, dan kien ser iżid mat-trawma li diġà kellha. Billi xejn ma kien ser iħassar il-fatt li kienet giet stuprata. Hija ddeċidiet li twelled lit-tarbija umbagħad tatieha għall-adozzjoni.

Marisa kompliet taħdem mat-tim tagħna. Bil-mod il-mod imma b'ċerteżza bdiet tagħmel progress. It-tarbija f'għufha bdiet thossha tiċċaqlaq meta marret għall-ultrasound rat wiċċha.

Marisa bdiet thoss l-ewwel sinjali ta' fejqan f'qalbha. L-irkupru tagħha kien bil-mod imma l-imħabba tagħha lejn it-tarbija li kienet qed iġġorr f'għufha kienet tagħmilha kuraġġ.

It-tarbija ta' Marisa twieldet b'saħħitha. L-NPICU (Neonatal Paediatric Intensive Care Unit) tal-isptar lokali tagħna kien id-dar tagħha għal l-ewwel xahar li tulu t-tarbija kienet qed tigi mmonitorjata għal xi effetti mhux mixtieqa tad-drogi.



Grupp ta' voluntieri tagħna bdew jiehdu ħsieb lit-tarbija sakemm din instabilha foster home. Marisa kienet tassew ferhana meta semgħet lit-tarbija tibki u meta rat li kolloxx kien mar sew.

Issa Marisa sejra tajjeb u qed tagħmel programm ta' riabilitazzjoni biex tirkupra għal kolloxx. Ahna nibqgħu f'kuntatt kontinwu magħha u nhossuna kburin għal dak li rnexxielha tagħmel – hija tassew mara ta' min jammiraha għaliex minkejja l-ostakoli kollha, tatna prova konkreta tal-kapaċita tal-mara li tippersevera minkejja tant problemi Marisa tgħallimna xi jfisseru tassew determinazzjoni, kuraġġ u imħabba.

Precious

Meta Precious, barranija li kienet qed taħdem Malta ċemplililna fuq il-HelpLine, kienet għadha kemm saret taf li saret tqila u għalhekk kinet konfuża ħafna dwar x'kienu l-għażliet li kellha. Il-boyfriend kien għadu kif telaqha tqila bit-tarbija tiegħu. Ħassitha wehidha u mbażza'

Precious ma riedet bl-ebda mod taħseb biex tabortixxi t-tarbija. Żornha fl-appartament żgħir u kompatt tagħha fejn kinet qed tixxerja kamra u torqod isfel ġewwa bunk bed. Ghiniha biex tifhem l-għażliet kollha li kellha. Ghiniha biex tibbukkja s-sessjonijiet ta' kura prenatali u konna hemm nassistuha waqt li marret biex twelled. Wara t-twelid tat-tarbija tagħha, ipprovdjenilha l-halib għat-tarbija, kott għall-baby, xi ħwejjeġ tal-baby u affarijiet oħra. Precious issa ssettiljat f'happartament bil-kera li qed tixxerja ma' xi hadd iehor. Sibnilha lil min seta' jieħu ħsieb lit-tarbija tagħha b'responsabbiltà sabiex l-omm tkun tista terġa' lura għax-xogħol. Illum Precious għandha xogħol fiss filwaqt li t-tarbija tagħha ta' tmintax-il xahar tattendi ċentru li jieħu ħsieb it-tfal full time. It-tnejn li huma sejr in tajejeb U Precious qatt ma ddispjaċiha mid-deċiżjoni li kienet ħadet. Lit-tnejn li huma nixtiqlu hom ġejjieni mill-isbaħ.

Brave

Brave support li giet Malta għal xahrejn. Darba minnhom xorbot xi ftit iżżejjed u wara ‘one night stand’, skopriet li kienet tqila! Billi Brave ma kenitx tifhem bl-Ingliż, ħabib tagħha beda jittraduċilha u jfhemha li t-tim tagħna seta’ jhejji pjan biex ngħinuha u nissapportjawha.

Ġiet fid-dar tagħna. Fil-bidu konna nikkomunikaw biss bil-lingwa tas-sinjali u bl-istampi. Ghiniha fil-bżonnijiet kollha li kellha inkluż ikel, ħwejjeg, u affarijiet oħra neċessarji għal hajja kif ukoll dak kollu bżonnjuż għat-tarbija u tim ta’ professjonisti, inkluż traduttur għinuha tul it-tqala kollha u waqt it-twelid.

Illum, wara li spiċċat b’suċċess kors fil-lingwa Ingliża, Brave tifhem bl-Ingliż u xi ftit bil-Mlati wkoll, filwaqt li t-tarbija tagħha issa għadha kif telqet timxi u tattendi ċentru li jiehu hsieb it-tfal. Brave qed tfittex impjeg f’iss issa li telqet miċ-ċentru tal-maternità u qed tixxerja akkomodazzjoni.

Claire

Claire, tfajla ta' ftit iktar minn ghoxrin sena ċemplet il-HelpLine meta saret taf li kienet tqila. Kienet diġà omm ta' żewġ itfal helwin li kienu għadhom kemm telqu jimxu u kienet qed tistudja biex tikseb Baċcellerat l-Università ta' Malta.

Hija kienet tal-fehma li ma setgħetx trabbi wild ieħor u tkompli bl-istudji tagħha. Kienet qed tibża' li jekk ikollha wild ieħor, dan ikun ifisser li jkollha tabbanduna l-holma tagħha li tiggradwa mill-Università ta' Malta. Meta ċemplet fuq il-HelpLine, tajnieha s-sapport emozzjonali kollu li kellha tant bżonn u wara xi sessjonijiet magħna, rabbiet il-kuraġġ biex tkompli bit-tqala. Kellha bżonn xi hwejjeġ għat-tarbija li pprovdjenilha flimkien ma' affarijiet oħra mehtieġa għaliha. Għinniha biex thejji pjan li kien jagħmilha possibbli li tkompli bl-istudji tagħha filwaqt li thejji wkoll għat-twelid tat-tarbija l-ġdida tagħha. Ma kenitx faċli imma rnexxilha! It-tifla ta' Claire issa għandha sitt xhur u tattendi ċentru li jiehu hsieb it-tfal, filwaqt li Claire qieghda fl-aħħar sena tal-istudji tagħha l-Università. It-tifla ma kenitx ostaklu biex hi setgħet twettaq il-holma tagħha wara kollox. Bil-maqlub għenitha ssir iktar organiżżata u determinata billi kellha l-hila ssib il-bilanċ ġust bejn li taqdi dmirha bħala omm, l-istudju u l-hajja tad-dar. Is-sieheb tagħha kuntent ukoll li bil-ġhajjnuna tagħna, issa huma kienu qed irabbu familja żgħira bi tliet itfal.

Sandra


Sandra kienet għaddejja minn żmien tsew diffiċli meta kellimnieha l-ewwel darba. Kellha żewġ itfal, sieheb abbużiv u tletin ġimgha tqala, - kellha biżżejjed fuq x'hiex taħseb. B'kuraġġ kbir telqet mid-dar u marret l-għassa tal-pulizija biex tirrapporta lis-sieheb abbużiv tagħha u tfittex l-għajnuna.

Il-pulizija kkuntattjawna u aħna mill-ewwel bdejna naħdmu biex nissapportjawha. Bagħatnieha f'dar għall-vittmi ta' vjolenza domestika għal xi ġimghat sakemm żgurajna ruħna li kienet sikura. Daħħalnietha fid-dar tagħna b'tarbija tat-twelid u żewġ itfal.

Sandra mill-ewwel issettiljat għax hasset li kien safe għaliha. It-tfal tagħha wkoll malajr għamlu hbieb godda. Ipprovdejnillhom l-uniformijiet u dak kollu li kellhom bżonn għall-iskola. Lilha pprovdnejnilha dak kollu li kellha bżonn għat-tarbija.

Sandra kienet tqis l-istaff u l-voluntiera tagħna bħala l-familja tagħha u hassitha komda fid-dar il-ġdida tagħha. Barra minn hekk stajna nissapportjawha wkoll fil-każ li kellha għaddej il-qorti mingħajr ma tlabnieha ebda flus (pro bono).

Bħalissa Sandra għandha xogħol fiss full-time u tista' tissapportja t-tfal tagħha u tħallas appartament modest b'żewġ kmamar tas-sodda. Hija mara ta' kuraġġ kbir!

The background of the page is a repeating pattern of stylized, light-colored leaves. The leaves are arranged in a way that they overlap and fill the entire space, creating a textured, organic feel. The color of the leaves is a pale, warm tone, possibly a light beige or cream color.

Joanne

Joanne kellha ftit iktar minn tletin sena meta saret taf li kienet tqila bl-ewwel tarbija tagħha; kienet ferhana se ttir meta semgħet li kienet tqila iżda fl-istess hin imbażża' billi ma kellhiex xogħol fiss jew riżorsi finanzjarji biżżejjed biex tissapportja lilha nfisha u lit-tarbija.

Joanne ikkuntattjat social worker dwar il-problemi li kellha hekk kif saret taf li kienet tqila. Dak iż-żmien Joanne kienet qed torqod fuq is-sufan ta' ħabiba tagħha li qaltilha li jekk kienet bi ħsiebha iżzomm it-tarbija, ma setgħetx tibqa' tghix hemm għal ħafna żmien. Dan il-kliem lil Joanne imlieha b'ħafna stress u kompla żidilha inkwiet li setgħet tispicċa bla saqaf fuq rasha b'tarbija tat-twelid. Ċemplet il-HelpLine u sibnilha post fid-dar.

Joanne kellha seba' xhur tqala meta ġiet għandna u ahna ssapportjaniha fl-aħħar xahrejn tat-tqala. Konna magħha waqt it-twelid tat-tarbija tagħha.

Joanne u t-tarbija tat-twelid tagħha baqgħu magħna għal għaxar xhur sakemm Joanne sabet impjieg full time u bdiet tixxerja kirja.

Elaine

Elaine kienet inkwetata li ser terga' trabbi wara hmistax-il sena. Meta saret taf li regghet harget tqila, issorprendiet ruhha bil-kbir billi kienet tal-fehma li z-żmien biex trabbi kien għaddha u barra minn hekk kienet qed tuża l-kontraċċettivi.

Elaine giet fil-kwartieri tagħna niex tiltaqa' magħna. Kienet imwerwra li kien ser ikollha terga' tibda mill-bidu.

Waħda mill-voluntiera tagħna baqghet f'kuntatt kontinwu magħha. Kienet tiltaqa' magħha biex flimkien imorru jiehdu kafé u fl-istess hin toffrilha support emozzjonali. It-tifla l-oħra kienet eċċitata u ferhana li kienet se jkollha lil huha jew lil oħtha. Bil-mod il-mod imma b'ċertezza, Elaine bdiet kull ma jmur thossha iktar kunfidenti li setghet issolvi l-problemi kollha li kellha. Ir-raġel tagħha issapportjaha hafna wkoll. Elaine qaltilna li 'LifeLine' kien għena ssib il-forza interjuri li kellha bżonn biex trabbi t-tieni wild tagħha. Illum Elaine hija omm ta' tifla ta' hmistax- il sena u tifla oħra ta' erba' xhur. Qed issib il-bilanè ġust bejn ix-xogħol tad-dar u xogħol fiss full time u qatt ma ddispaċiha bl-għażla li għamlet li ssir omm għal darba oħra!

Irene

I t-taqsimat tat-tqala ta' 'LifeLine' taħdem f'kollaborazzjoni shiha ma' aġenziji u organizzazzjonijiet non-governattivi (NGO's). Permezz ta' wieħed minn dawn il-provvedituri ta' servizzi, ltqajna ma' Irene, mara ta' fitt iktar minn tletin sena. Irene kienet qed tistenna tewmin u kienet qed tinkwieta kif kien ser jirnexxilha tissapportja lilha nnifisha u liż-żewġ uliedha li kienu għadhom ma tweldux billi kienet qed issofri minn problemi mentali.

Irene mill-ewwel xtaqet tiltaqa' magħna. Il-ħsieb li kien ser ikollha tiehu ħsieb żewġ itfal żgħar wehidha kien qed jinkwetaha mhux fitt. Minhabba f'hekk Irene għaddiet minn perjodi ta' ansjetà u attacchi ta' paniku kbar li komplew kabbrulha l-istress marbut mat-tqala tagħha. Ahna hejjejna pjan ta' ssupport għal Irene. Sibnilha wkoll voluntiera biex tkun dejjem hemm għaliha bhala ħabiba tagħha biex tghinha u tkompli ttiha s-support emozzjonali li tant kellha bżonn kif ukoll tirreferiha għal għajnuan professjonali. Meta l-istat mentali tagħha beda jitjieb, kif ukoll meta welldet, konna magħha. It-taqlib tal-ormoni sa fl-aħħar stabilizzà ruħu u l-livelli ta' ansjeta' nnormalizzaw ruħhom ukoll. Sa fl-aħħar Irene setgħet tibda tifrāh b'mod normali u bdiet tiehu gost tiehu ħsieb it-trabi tagħha. Kemm Irene kif ukoll it-tewmin tagħha sejin tajjeb hafna. Thossha issetiljata bil-għanuna tat-tewmin u tas-support kontinwu li ntuha. Reġgħet bdiet taħdem u għad għandha voluntiera magħha li kultant tmur tara kif sejra bil-familja l-għdida tagħha.

Martina

Meta omm Martina ċemplet il-HelpLine, kienet inkwetata fuq bintha u d-deċiżjoni li kienet ħadet flimkien mal-boyfriend tagħha li jabortixxu lit-tarbija tagħhom. Kultant anki jekk tkun favur il-ħajja, dan ma jkunx biżżejjed. Il-koppja sabet ruhha f'sitwazzjoni diffiċli u ma setghetx taħseb f'soluzzjoni ohra ħlief l-abortion.

L-omm ċemplet u talbet li l-koppja titkellem ma' xi hadd min-nies tagħna mill-iktar fis possibbli. Wieħed mill-istaff tagħna tkellem ma' Martina li kienet taht pressjoni kbira biex tieġu deċiżjoni kemm jista' jkun malajr. Martina kienet qed thoss li ma setghetx tiddeċiedi. Kellha bżonn iktar żmien biex tiddeċiedi x'riedet wehida.

Il-boyfiend kien il-hin kollu jippressaha biex tibda tieġu l-pilloli biex tagħmel abort. Fil-fatt kien ġa ordna dawn il-pilloli onlajn u insista li tibda teħodhom eżatt kif jaslu.

Għat-tieni żjara tagħha ġie magħha l-boyfriend ukoll. Bil-kalma kollha esprimew magħna l-beżgħat u dak kollu li kien qed jinkwetahom. Il-ġenituri ta' Martina wegħduha support ukoll. Il-pilloli waslu imma Martina ddeċidiet li t-tarbija żżommha. Hija u l-boyfriend tagħha rċevew support kemm tul it-tqala kollha kif ukoll wara t-twelid. Il-pilloli ntremew billi kienu ħela ta' flus.

Bint Martina issa għandha kważi sena u qed jieħdu ħsiebu ż-żewġ ġenituri tiegħu. L-imħabba bejn Martina u l-boyfriend kompliet tikber u tissaħħaħ u issa qed jgħixu flimkien u għandhom seba' mitt sena sakemm jizzewġu bit-tifla tagħhom tagħmilha ta' bridesmaid.

Marion

Marion kienet taht xokk meta ċemplitilna. Ma setghetx temmen li kienet reġġhet saret tqila wara ġhaxar snin. Dak iż-żmien kienet issetiljata għal haġja mingħajr tfal iktar u ma setghetx timmaġina t-tibdil radikali kollu li kellha tagħmel biex tgħaddi minn tqala oħra u trabbi wild wara ġhaxar snin.

Marion ma setghetx temmen li kienet tqila u kienet ċerta li dan il-wild ma riditux. Il-ħsieb biss li min jaf kemm kienu ser jiġġudikawha n-nies u jseksku fuqha minn wara daharha kien ikiddha wisq. Kienet qagħdet attenta ħafna biex ma tinqabadx billi kienet tuża l-kontraċċettivi b'mod metikoluż. Ġhaxar snin qabel kienet għamlet żball u minn dak iż-żmien, l-hemm kienet qagħdet attenta ħafna. U bintha x'kienet ser tgħid?

Ċemplet il-'HelpLine'. Ahna offrejna li ngħinuha tagħti l-aħbar lill-familja tagħha bl-aħbar, speċjalment lil ommha u lil missierha.

Il-Gimġha ta' wara Marion reġġhet ċemplitilna. Bintha ta' ġhaxar snin kienet qagħdet tissemma' u semgħet lil ommha tiddiskuti t-tqala mal-ġenituri tagħha u semgħetha tgħid li kienet qed tibza' jkollha wild ieħor. Ikkonfrontatha u qaltilha li xtaqet li ommha twelled dan il-wild u li kienet lesta li tkunlu/ilha oħtu/tha l-kbira. Qaltilha li hi wkoll kellha sehem fid-deċiżjoni billi t-tarbija kien huwa jew oħtha! Meta semgħet lil bintha l-oħra titkellem hekk, Marion iddeċidiet li żżomm it-tarbija bis-sapport ta' bintha. Issa Marion qed taħdem full time u hija l-omm kburiya ta' żewġt ibniet gustużi!

Catherine

Catherine, mara ta' kważi tletin sena, kien telaqha l-boyfriend u hallieha tqila bit-tifel taghhom. Hassitha mitlufa u ma kenitx taf eżatt x'għażliet kellha. Ma kenitx ċerta jekk kellhiex tkompli bit-tqala issa li sabet ruhha wehidha. Kif setgħet tkampa?

Catherine dahlet fuq il-websajt tagħna u ċemplet il-HelpLine. L-iktar problema urgenti li kellha kienet dik tal-akkomodazzjoni. Offrejnilha post fiċ-ċentru tal-maternità għal sena. Fil-fatt Catherine baqgħet għandna għal madwar sena u nofs. Tul dan iż-żmien, għenna lil Catherine biex thejji għat-twelid tat-tarbija, biex titgħallim thejji rutina għal kuljum u wkoll pjan ta' x'setgħet tagħmel hekk kif thalli ċ-ċentru tal-maternità. Hija wkoll bdiet kors li għenja biex issib xogħol. Bhalissa għadha qed tidra x-xogħol full time.

Illum Catherine qed tipprowa ssib il-bilanċ gust bejn li tiegħu hsieb lit-tarbija u taħdem full time u dan dejjem tagħmlu bi tbissima kbira fuq fommha

Elena

Elena kienet aġitata u nervuża hafna meta ċemplet il-HelpLine. Kellha sitt xhur tqala u ma setgħetx tibqa' tghix mal-ġenituri tagħha.

Id-dar kien hemm ambjent xejn sabiħ billi l-ġenituri tagħha kienu l-hin kollu jiġġudikawha għax kienet saret omm li kienet qed trabbi wehidha. Issa kienet iddejjet u ma felhitx iktar għar-rikatt emozzjonali tagħhom. Kienet ukoll qed tiflej dejjem iktar il-fiduċja fiha nnifisha.

Elena ċemplet il-HelpLine bit-tama li ssib xi ftit support emozzjonali. Offrejnilha kamra fiċ-ċentru tal-maternità tagħna. Ferhet mhux ftit b'din l-offerta u hassitha tikkalma. Għax b'hekk setgħet tgawdi t-tqala fi hdan komunità żgħira li setgħet tifhem is-sitwazzjoni li kienet sabet ruħha fiha kif ukoll dak kollu li kellha bżonn. Għenniha wkoll biex tindirizza r-relazzjoni tagħha mal-ġenituri li issa qed jippruvaw jifhmuha iktar u jissupportjawha mill-bogħod.

Illum Elena hija omm kburija li qed tghix b'mod indipendenti flimkien ma' binha. Hadmet biex tistabilixxi konfini b'saħħithom u issa għandha relazzjoni aħjar mal-ġenituri tagħha.

Nadine u Thomas

Nadine u Thomas kienu ghadhom kif jaslu Malta. Ma kienu ilhom wisq li marru jghixu fl-appartament li kienu qed jixxerjaw meta Nadine skopriet li kienet tqila xi xahar wara. Il-koppja hadet xokk u fehmu li dan kien żmien tassew hażin billi kienu ghadhom ma ssettiljawx għal haġja ġdida f'pajjiż differenti, kienu qed jaħdmu xogħolijiet ġodda, jisimghu lingwa li ma kenux jafu u kultura ġdida li kellhom jaddattaw ruhhom għaliha. Kollox dehrilhom li kien diġà diffiċli aħseb u ara b'tarbija wkoll!

Meta Nadine u Thomas ċemplu l-HelpLine, it-tnejn li huma qalulna li dehrilhom li ma kenux lesti biex isiru ġenituri f'dan iż-żmien partikolari. Ma setghux iħallsu la lit-tabib, la għal ċentru fejn jiehdu hsieb it-tfal u ma kellhomx flus biex jixtru dak kollu meħtieġ għal tarbija ġdida. Spjegajnilhom is-sistema ta' haġja Maltija u liema benefiċċji soċjali kienu intitolati għalihom bħal per eżempju servizzi ta' sptar b'xejn, appuntamenti fl-istess sptar u skemi b'xejn għat-tfal fost hwejjeġ ohra. Għamilnilhom ukoll appuntament ma' ġinekologu li baqa' jsegwi l-koppja tul it-tqala kollha. Stajna wkoll nipprovdulhom l-ikel kif ukoll dak kollu meħtieġ għat-tarbija tagħhom kif ukoll hospital bag għall-omm u t-tarbija.

Nadine u Thomas iffaċċjaw dan iż-żmien ta' sfida flimkien u ssahhu bħala koppja. Issa għandhom din il-ġojja – l-ewwel tifel tagħhom. L-abortion kieku ċaħħadhom minn iben li tant xtaqu li jkollhom!

Grace

Grace ċemplitilna meta kienet qed tistenna r-raba' wild tagħha. It-tarbija li kellha qabel kellha bis ftit xhur, għalhekk din kienet tqala għal kollox mhux ippjanata. Kienet emozzjonalment imkissra, mingħajr fiduċja fiha nnifisha u fi stat ta' disperazzjoni totali.

Ma kenitx qed tħossha lesta għal wild ieħor u għalhekk kienet qed taħseb biex tagħmel abort. Fil-fatt kienet diġà nefqet il-biċċa l-kbira ta' dak li kienet taqla' biex tordna l-pilloli biex tkun tista' tagħmel abort onlajn.

Fissritilna l-ġlidediet interni u l-biżgħat li kienu qed jaħkmuha.

Il-marda kiefra li ħakmet lil żewġha kompliet tgħarraq is-sitwazzjoni. Kienu spiċċaw bla flus. L-ixkafef kollha kienu spiċċaw vojta u t-tfal kienu bil-ġuħ u kellhom bżonn hwejjeg tax-xitwa. It-tim tal-LifeLine pprovdewlha l-hwejjeg għat-tfal u provvisti tal-ikel u ta' iġjene li kellha bżonn il-familja. Grace kienet tqatta' l-biċċa l-kbira tal-hin tagħha l-isptar. Ommha mietet f'daqqa bil-kanċer. Grace ma setgħetx taffaċċja l-mewt għal darba oħra. Il-pilloli tal-abort waslu u qerdithom darba għal dejjem. Hi u żewġha ddeċidew li jżommu t-tarbija. Fortunatament ir-raġel lehaq hareġ mill-isptar għat-twelid tar-raba' wild tagħhom. Hu u Grace illum huma l-ġenitru i kburin ta' erbat itfal.

